

Татарстан Республикасы Мәгариф һәм фән
министрлыгы

**Татар әдәбиятыннан гомуми белем бирүнең
дәүләт стандарты**

Эчтәлек

- | | |
|--|--------------|
| 1.Гомуми белем бирү программаларының структурасына таләпләр | 3- 8 |
| 2. Белем бирү нәтижәләренә (гомуми белем бирү программаларын үзләштерү нәтижәләренә) таләпләр | 8— 14 |
| 3.Гомуми башлангыч белем бирү мәктәбе (1 нче баскыч - 1—IV сыйныфлар) | |
| 4.Гомуми төп белем бирү мәктәбе (2 нче баскыч - V-IX сыйныфлар) | |
| 5.Гомуми урта (тулы) белем бирү мәктәбе (3 нче баскыч - X-XI сыйныфлар) | |

1. Гомуми белем бирү программаларының структурасына таләпләр

Татар әдәбиятыннан гомуми белем бирүнең дәүләт стандарты түбәндәге хокукий-норматив актларга нигезләнеп эшләнде:

- Россия Федерациясенең «Мәгариф турында»гы Законы (7 нче.маддә);
- Россия Федерациясе хөкүмәте раслаган (2001 ел, 29 декабрь, № 1756) «Россия мәгарифен яңарту Концепциясе»;
- Татарстан Республикасының «Мәгариф турында»гы Законы (7 нче маддә);
- «Татарстан Республикасы дәүләт телләре һәм Татарстан Республикасында башка телләр турында» Татарстан Республикасы Законы (9 нчы маддә).

Татар әдәбиятыннан гомуми белем бирүнең дәүләт стандарты белем' эчтәлеген заман таләпләренә туры китереп яңарту, аның сыйфатын һәм нәтижәләлеген күтәрү бурычларын хәл итү максатында тезелде. Ул һәр баланын татар әдәбиятыннан яхшы сыйфатлы белем алуга хокукын гарантияли, һәр укучыга тигез мөмкинлекләр тудыра, гомуми белем бирүнен төрле баскычларындагы укуту программаларының бәйләнешен булдыра, укучыларның психик һәм физик сәламәтлеген саклай, артык эш күләменнән азат итә, укучыларны һәм укутучыларны социаль яклауны тәмин итә.

Стандарт нигезендә татар әдәбиятыннан белем күләме билгеләнә, гомуми башлангыч, гомуми төп һәм гомуми урта (тулы) белем программалары, укуту-

методик комплектлар эшләнә, гомуми белем бирү учреждениеләренә укыту планы төзелә.

Татар теленнән һәм татар әдәбиятыннан гомуми белем бирүнен дәүләт стандарты Татарстан Республикасындагы дәүләт аккредитациясенә ия булган барлык дәүләти, муниципаль һәм дәүләти булмаган гомуми белем бирү учреждениеләре өчен мәҗбүри. Ул төзеләчәк программалар өчен жирлек булып тора.

Программаларга әдәби әсәрләргә сайлап ачуның төп критерийлары түбәндәгеләр: югары сәнгать әсәре; гуманистик юнәлешле булуы; укучыга унай тәэсир итүе; укучының үсеш һәм яш үзгәрешләренә туры килү; тарихи-мәдәни традицияләргә, туган илгә мәгарифкә бай тәҗрибәгә чагылдыруы.

Укыту программалары, дәреслекләр, методик кулланмалар эшләгәндә авторларга түбәндәгеләр рәхсәт ителә:

- гомуми белем бирү баскычларының бәйләнешен саклаган хәлдә дидактик берәмлекләрнең исемлеген киңәйтү;
- дидактик берәмлекләргә конкретлаштыру һәм детальләштерү;
- өйрәнәчәк материалның логик бәйләнешле һәм педагогик нигезләнгән тәртибен билгеләү.

Татар әдәбиятыннан гомуми белем бирү программалары өч баскычка бүленә. Аларның һәрберсә билгеле бер максатта төзелә, белем бирүнен мәҗбүри минимумына нигезләнә.

1 баскыч

Әдәбияттан гомуми башлангыч белем бирү (1-4 сыйныфлар)
баскычының максатлары:

- татар әдәбияты хақында беренчел күзаллау булдыру;
- әдәби әсәрләрне дәрәс, сәнгатьле, тиз укырга һәм аңларга өйрәтү;
- әдәби текст белән эшләү, текст әчтәлеген үз сүзләре белән сөйләү күнекмәсен камилләштерү;
- мөстәкыйль рәвештә әсәрләрне укырга һәм үзләштерергә күнектерү, татар әдәбиятына һәм башка халык әдәбиятларына хөрмәт, китапка кызыксыну булдыру;
- белемгә омтылыш тәрбияләү, укучынын ижади, логик фикерләвен, хәтерен, эстетик зәвыген үстерү, үз-үзен тәрбияләвенә ирешү.

Әдәбияттан гомуми башлангыч белем бирү (1—4 сыйныфлар)
баскычында белем әчтәлегенен мәжбүри минимумы

Уку эшчәнлегә. Әдәби текстны аңлап, дәрәс, йөгәрек һәм сәнгатьле уку. Уку төрләре (йөгәрек, сайлап, аңлатмалы, әчтән, бергәләп) белән танышу. Уку максатларына төшенү. Әдәби әйтәлеш нормаларын саклап, дәрәс интонация һәм басым белән кычкырып уку.

Сәнгатьчә эшләнешә камил, аңлау-төшенү өчен авыр булмаган, мавыктыргыч һәм гомумкешә лек кыймитәрәнә унай еиәсәбәт булдырырлык әсәрләр сайлана. Алар арасында әдәби һәм фәнни-популяр әсәрләр, татар халык авыз ижаты әсәрләре, дөнья балалар әдәбияты классиклары әсәрләре, төрле энциклопедияләрдә, белешмә-сүзлекләрдә һәм бал атар вакытлы матбугатында басылган материаллар булырга мөмкин. Балаларга уку өчен тәкъдим ителгән әсәрләрнең төп темалары: туган тел. габигать, хезмәт, балалар тормышы,

кешеләрнең үзара мөнәсәбәтләре, гаилә, сәламәтлек саклау, яхшылык һәм яманлык.

Тынлау. Төрле жанрдагы әдәби әсәрләрне тынлап, аңлы кабул итү. Тыңлаган әсәрнең төп эчтәлеген аңлау һәм ул ясаган эмоциональ тәэсирне аңлатып бирә алу.

Сөйләм. Текст эчтәлегенә бәйле сораулар һәм җаваплар бирә белү. Укыганны яки ишеткәнне (укытучы укыганны тынлап) кабатлап сөйләү. Әсәр турында фикер алышуда катнашу, әңгәмә кора белү. Әсәрнең геройлары, вакыйгалары турында монологик сөйләм тезү; текстны план буенча сөйләү. Үз фикерен дәлилли, моның өчен башка чыганаклардан мисаллар китерә белү. Аралашу (коммуникатив) культурасын үзләштерү Бирелгән темага (үзе, эти^әнясе, гаиләсе, иптәшләре, табигать һәм тереклек) яки рәсем-картина буенча хикәяләп, тасвирлап сөйләргә өйрәнү. Әсәрләрне яки өзекләрне яттан уку.

Язу. Матур язу күнекмәләре булдыру. Әдәби әсәр буенча куелган сорауларга кечкенә күләмле язмача җавап әзерләү (шул исәптән компьютер кулланып). Диктант, изложение язарга өйрәтү.

Әдәби әсәр эчтәлеген аңлауга мөнәсәбәтле теоретик төшенчәләр: әсәр темасы, төп фикере, вакыйгалары һәм аларның эзлеклелеге. Әсәр герое: герой характеры, анын эш-гамәлләре, холкы, эмоциональ һәм әхлакый кичерешләре. Табигать образы, кеше образы, хайван, кош-корт образы, сүз- сурәт. Әсәрдә сурәтләнгән дөнья: пейзаж, портрет. Автор, хикәяләүче, лирик герой. Вакыйга, күренеш, конфликт. Әдәби әсәр һәм публицистик язма, мәкалә. Фольклор жанрларын аеру: әкият, табышмак, мәкаль һәм әйтем, мәзәк, жыр. Әдәби жанрларны аеру: хикәя, шигырь, пьеса.

2 баскыч

Әдәбияттан гомуми топ белем бирү (5-9 сыйныфлар) баскычының максатлары:

- матур әдәбият әсәрләрен форма һәм эчтәлек берлегендә аңларга һәм анализларга өйрәтү;
- төп әдәби-тарихи мәғлүматларны һәм әдәби-теоретик төшенчәләргә жеткерү һәм кулланырга күнектерү;
- дөньяга гуманылы караш, гражданлык тойгысы, патриотизм хисләре, әдәбиятка һәм халыкның мәдәни кыйммәтләренә ярату һәм хөрмәт тәрбияләү;
- матур әдәбият әсәрләрен мәстәкыйль уку ихтыяжы булдыру;
- укучыларның телдән һәм язма сөйләмнәрен үстерү.

Әдәбияттан гомуми топ белем бирү (5-9 сыйныфлар) баскычында
белем бирү эчтәлегенң мәжбүри минимумы

Бу баскычта укуту предметы булзрак матур әдәбиятның төп эчтәлегә күпгасырлык әдәби мирасның иң камил әсәрләре, аерым язучылар ижаты. Белем алу - аларны уку һәм өйрәнү, тикшерү анализлау һәм нәтижәләр ясый, бәяли алу дигән сүз.

Уку-укуту процессында өйрәнү өчен әдәби әсәрләргә сайлап алуда төп таләп (критерий) булып аларның сәнгати кыйммәте, гуманистик эчтәлегә, укучы шәхесенә уңай йогынты ясагы, аның үсеш бурычлары һәм яшъ үзенчәлекләренә туры килүе, милли рух белән сугарылуы, шулай ук мәдәни- тарихи традицияләргә һәм белем бирү тәжрибәсенә нигезләнүе тора

Тәкъдим ителә торган материал татар әдәбиятының үсеш-үзгәреш этапларына бәйле рәвештә бүлеп бирелә. Әдәби әсәрләр хронологик тәртиптә урнаштырыла, ә инде программа авторлары, билгеле бер максаттан чыгып, аларның урынын

үзгәртә ата. Укучыларның белем һәм яшъ үзенчәлекләренә бәйлә әсәрләренң күләме арту һәм әдәби процесс үзенчәлекләре белән бәйләнештә бирелүе әдәби материалны» катлаулана бару ына-кнтеро¹ *.

'•Укучыларның рус телендә белем бирүче мәктәптә укулары гүбәндәге үзенчәлекләргә кигерә: а) зур күләмле әсәрләренә кыскартып бирү; б) татар халкының милли үзенчәлекләре, традицияләре, горейф-гадәтләре кинрәк урын алган, милләтнен рухи-мәдани асылы тулырак чагылган

Программаларда укучыларның түбәндәге мәсьәләләренә белүе чагылыш табарга тиеш: сүз сәнгатенң образлы табигате; тәкъдим ителгән әдәби әсәрнен эчтәлеге; классик әдипләрнен тормыш һәм ижат юлларының төп фактлары; стандартта билгеләнгән һәм программада күрсәтелгән әдәби- теоретик төшенчәләр; әдәби текстны кабул итү һәм анализлау; әдәби текстның мәгънәви өлешләрен аерып чыгару, укыган буенча тезислар һәм план төзү; әдәби әсәрнен төрен һәм жанрын ачыклау; укыган әсәрнен темасын, проблемасын, идеясен билгеләү; геройларга характеристика бирү; сюжет, композиция үзенчәлекләрен, махсус сурәтләү чараларының ролен ачу; әдәби әсәрдәге вакыйгаларны һәм геройларны чагыштыру; автор позициясен ачыклау; укыганга үзеңнен мөнәсәбәтеңне белдерү; әсәрне (өзекне) сәнгатьле итеп уку; кабатлап сөйләүнен төрләрәннен файдалану; өйрәнелгән әсәргә бәйлә телдән һәм язмага фикерләренә белдерү; укыган әсәр буенча фикер алышуда катнашу, фикерләреңне дәлилли белү; укыган әсәрләргә бәяләмә язу; татар әдәби теленң нормаларына нигезләнәп, кирәкле темага телдән һәм язмага бәйләнешле текст тезү; эстетик зәвыкка туры килә торган әдәби әсәрләренә сайлау һәм аларны бәяләү; аерым автор, аның әсәре, гомумән әдәбият турында кирәкле мәгълүматны белешмә әдәбият, вакытлы матбугат, Интернет чаралары һ.б. аша эзләү.

3 баскыч

Әдәбияттан гомуми урта (тллы) белем бирү (9-11 сыйныфлар) баскычының максатлары:

- татар әдәбиятының тарихи барышы турында гомуми караш булдыру;
- татар әдәбиятының барышын, аның аерым чорлардагы торышын, чор әдәбиятының йөзен билгеләүче язучылар ижатын анализларга һәм бәяләргә өйрәтү;
- әдәби-теоретик белемнәр нигезендә әдәби әсәрнең, язучы ижатынын, чор әдәбиятының, гомумән татар әдәбиятының үзенчәлекләрен табарга күнектерү;
- ижади фикерләүдәге урта һәм милли үзенчәлекләрен танырга өйрәтү.

Әдәбияттан гомуми урта (тулы) белем бирү (9-11 сыйныфлар)

баскычында белем бирү эчтәлегенең мәжбүри минимумы

Тәкъдим ителә торган әдәби әсәрләр хронологик тәртиптә урнаштырыла,. Укыту укучыларның гомуми төп белемнәренә нигезләнә Өлкән сыйныфлардагы әдәбият курсы сүз сәнгатенең тарихи үсешен системалы күзаллау булдыруга һәм шуның аша классик һәм бүгенге әдәбиятның үзара бәйләнешең тулырак аңлауга юнәлтелә. Күрсәтелгән язучылар һәм әсәрләр исемлеген программа авторлары, тирәнтен өйрәнү максатыннан чыгып, киңәйтә ала; әсәрләрне анализлау; в) татар һәм рус әдәбиятларын (аерым әсәрләрен) чагыштырып өйрәнү.

Бу баскычта укыту предметы буларак матур әдәбиятның теп эчтәлегә - татар әдәбиятының барышы. Белем алу - татар әдәбиятынын күпгасырлык тарихын күзаллау һәм анын аерым чорларына хас үзенчәлекләренә аерып чыгара алу, чор әдәбиятынын үзенчәлекләрен һәм зур сүз осталары ижатынын яңалыгын аңлый белү. Программаларда укучыларның түбәндәге мәсьәләләренә белүе чагылыш табарга тиеш: өйрәнелгән әдәби әсәрләренә чорларның үсеш тәртибәндә системалы итеп күзаллау; әдәби әсәрнең эстетик кыйммәтен, төрен һәм жанрын билгеләү; әдәби текстны анализлау; шигъри текстларны яисә чәчмә әсәрдән өзекләренә яттан өйрәнү; укучыда үз- үзен тәрбияләү күнекмәләрен булдыру; бәхәсләрдә катнашу, оппонентларның фикерен исәпкә алып, үз карашларыңны раслау һәм дәлилләү; рефератлар, докладлар әзерләү; әдәби әсәрләр һәм ирекле темалар буенча сочинениеләр язу; рус һәм татар телендәге әдәби әсәрләренә чагыштырып бәяләү, әхлакий идеалларның охшаш һәм аермалы якларын билгеләү; әдәбият теориясе, әдәбият тарихы, сәнгатьнең башка төрләре бергәлегендә укучыда әдәбиятны мөстәкыйль үзләштерерлек күнекмәләр булдыру һәм әдәбият-сәнгать белән даими кызыксыну тәрбияләү; матур әдәбиятта халык тарихы, милләт язмышы гәүдәләнешенә укучыларның игътибарын туплау; укучыларда кешелеклелек, горурлык, үз кадеренә белү хисләрен тәрбияләү.

2. Белем бирү нәтижәләренә (гомуми белем бирү программаларын үзләштерү нәтижәләренә) таләпләр

Белем бирү учреждениесе укучыларны һәм ата-аналарны татар әдәбиятын укыту программаларының эчтәлегә белән таныштырырга бурычлы. Программалар үтәлмәгән очракта ата-аналар (яки аларны законлы алыштыручылар) белем бирү учреждениесенә дөгъва белдерергә хокуклы.

Дәүләт аккредитациясенә ия булган башлангыч, урта һәм югары һөнәри белем бирү учреждениеләре кабул итү һәм чыгарылыш имтиханнарында барытик стандартта каралган таләпләр генә куя ала.

Татарстан Республикасы Мәгариф һәм фән министрлыгы, структур (территориаль) мәгариф бүлекләре, гомуми белем бирү учреждениесәжитәкчеләгә с гандартны гамәлгә ашыру өчен кирәкле шартлар тудыра, белем эчтәлегенәң мәжбүри минимумын һәм чыгарылыш классы укучыларынын белем дәрәжәсенә куелган таләпләрнең үтәлешенә контрольлек итә.

Кон рольлек итү мәжбүри куела һәм гүбәндәге формада үткәрелә;

- гомуми гөп һәм гомуми урта (тулы) белем бирү программаларын гамәлгә ашыручы гомуми белем бирү учреждениеләрендә чыгарылыш класс укучылары өчен дәүләт имтиханы;

- гомуми башлангыч, гомуми төп һәм гомуми урта (тулы) белем бирү программаларын гамәлгә ашыручы гомуми белем бирү учреждениеләрен аттестацияләү һәм аккредитацияләү.

Мәктәптә татар әдәбиятын укугу укучыларга әдәби белем бирә, әдәби әсәрне, язучы ижатын, чор әдәбиятын анлау өчеи кирәкле күнекмәләр формалаштыра, милли мәдәнияткә кагылышлы мәгълүматлар житкерә. Шуңа күрә белем дәрәжәсенә таләпләр һәр баскычта өч дәрәжәгә аерып күрсәтелде.

1баскыч

Әдәбияттан гомуми башлангыч белем бирү (1-4 сыйныфлар) баскычында укучыларның белем дәрәжәсенә таләпләр:

- татар әдәбияты хакында гомуми мәгълүматый күзаллау булырга;
- өйрәнелгән әсәриен исемен, төп эчтәлеген һәм авторын белергә, аңа карата үз мөнәсәбәте формалашырга;
- әсәрнең геройларын, аларның эш-гамалләрен, холык-фигылен, хис

кичерешләр дөньясын бәяли;

- текстның сюжетын ачыклай, темасын, идеясен, автор фикерен билгели алырга;

- автор һәм хикәяләүче, шагыйрь һәм лирик герой, тезмә һәм чәчмә сөйләм, фольклор һәм әдәби жанрлар хакында күзаллы белергә;

- әдәби әсәргә һәм иҗат эшенә хас сыйфатларны һәм үзенчәлекләрен аңларга;

5

- әдәби тел һәм сурәтлелек тудыру чаралары хакында башлангыч күзаллау бирелергә тиеш.

Әдәбияттан гомуми башлангыч белем бирү (1-4 сыйныфлар)

баскычында формалаштырылырга тиешле күнекмәләр:

- аңлы, дөрес һәм сәнгатьле уку күнекмәсе булдырып, бер минут эчендә кычырып 75-80 сүзле, күңелдән - 95 сүзле текстны йөгерек укый белергә;

- тәкъдим ителгән текстка сораулар куярга;

- 1,5 биттән артык булмаган текстның эчтәлеген сөйләргә һәм кабатлап язарга;

- текстны мәгънәви бүлекләргә бүлү һәм гади план, аннотация төзи алырга;

- изложение, диктант яза алырга;

- автор текстына нигезлэнгән уртача монологик сөйләм әзерли һәм ое әр геройларын, вакыйгаларын бәяли белергә;

- программада ятлау өчен тәкъдим ителгән әсәрләрнең кимендә сигезен хәтердә калдырырга,

- бирелгән демага телдән яки язмага текст әзерли алырга;

- хидык авыз ижаты әсәрләреннән мөкаль, әйтем, табышмак, әкиятләрдән мисаллар ки 1 ера белергә,

- әдәби жанрларны һәм халык авыз ижаты жанрларын аера алырга;

- текстта махсус тел-сурәтләү чараларын: эпитет, чагыштыру, сынландыруны. шигырьдә рифманы табарга, аңлатырга.

Әдәбияттан гомуми башлангыч белем бирү (1-4 сыйныфлар) баскычында укучыларга житкерелә торган мәгълүматлар:

- өйрәнелгән эсер авторының башка әсәрләре, аның тормышы, ижаты хакында;
- китап сайлау нечкәлекләре турында;
- төрле мәгълүмат чыганакалары (сүзлекләр, белешмәләр, электрон чаралар) белән эшләү хакында;
- балалар өчен чыга торган газета-журналлар турында.

Әдәбияттан гомуми башлангыч белем бирү (1-4 сыйныфлар) баскычында предметара эшчәнлек:

- әдәбиятны сәнгатьнен башка төрләре (музыка, рәсем сәнгате) белән бәйләп, аларның хыял һәм ижат (уйлап табу) дөньясы буларак уртак якларын һәм үзенчәлекле сыйфатларын (төзү материалы, сурәтләү киңлеген) күрергә өйрәтү;
- әдәбиятны татар теле белән бәйләп, туган телнең матурлыгына һәм байлыгына хөрмәт тәрбияләү;
- татар әдәбиятын рус әдәбияты белән бәйләп, тема һәм проблематикада, геройлар бирелешендә уртаклыкларга игътибар юнәлтү.

Әдәбияттан гомуми башлангыч белем бирү (1-4 сыйныфлар) баскычында укучыларның шәхси үсеш—үзгәреше:

- баланың физик һәм психик сәламәтлеген саклау;
- яшь үзенчәлекләрен исәпкә алып, укучыларның уку, хезмәт, аралашу, сәнгать-матурлыкны тану күнекмәләрен үзләштерүләренә ирешү;

- укучыларда . әйләнә-тирәдәге тормышка игътибар, дәрәс мөнәсәбәт булдыру;
- ижади хезмәткә теләк, кызыксыну уяту;
- укучының үзенә бәя бирә белүенә, үз-үзен тәрбияләвенә ирешү;
- яңалыкка, белемгә омтылыш формалаштыру, үстерү.

2 баскыч

Әдәбияттан гомуми гөп белем бирү (5-9 сыйныфлар) баскычында укучыларның белем дәрәжәсенә таләпләр:

- татар әдәбиятындагы аерым язучылар ижаты, әсәрләр хакында гомуми күзаллау булырга:
 - текстларны ырые яклап (тулысыңча, сюжет -композиция бирелешә ягыннан, тематика-проблематика һәм образлар бирелешә аспектында, тел-стиль ноктасыннан) анализлый һәм шәрехли алырга;
 - әдәби төрләр һәм жанрлар, шигырь төзелешә, тезмә һәм чәчмә сөйләм үзенчәлекләре хакында белергә;
 - әдәби әсәр теориясен: әдәби образ, анын торлорә; әдәби әсәр, аның эчтәлегә һәм формасы; тема, проблема, идея; сюжет, композиция; конфликт, анын төрләре, сәбәпләре; махсус тел - сурәтләү чаралары турында белергә;
 - язучы ижатын гомумиләштереп анализларга, бөяләргә;
 - әдәбиятның тарихи барыш булуы хакында гомуми күзаллау булырга;
 - әдәби әсәрнең әһәмиятен, кыйммәтен, үзенчәлекләрен аңлай һәм дәлиллә итеп аңлата, исбатлый белергә тиеш.

Әдәбияттан гомуми топ белем бирү (5-9 сыйныфлар) баскычында формалаштырылырга тиешле күнекмәләр:

- төрлә жанрдагы әдәби әсәрләргә аңлап һәм ижади, сәнгатьле уку, аларга

карата укучыларда мөстәкыйль мөнәсәбәт булдыру;

- әдәби әсәрне сюжет- композиция, образлар бирелеше, тел-стиль ягыннан анализлау;

- шигъри текстларны яисә чәчмә әсәрдән өзекләренә яттан өйрәнү;

- план төзү һәм әсәрләр турында бәяләмә, сочинение элементлары белән изложение язу,

- сайлап алын (яки тәкъдим ителгән) язучының тормыш юлын, ижатын сөйләү;

- фольклор әсәрләренә жанрын һәм аларга хас үзенчәлекләренә тану:

- әдәби әсәрнең төрен, жанрын билгеләү һәм фикерне исбатлау;

- төрле әсәрләрнең проблемаларын яки темаларын чагыштыру, үзенчәлекләрен билгеләү;

- әдәби әсәрләр буенча һәм тормыштан алган фикер-карашларга, хис-кичерешләргә нигезләнеп сочинение язарга;

- татар, рус (яки башка халыкларның) әдәбиятларында бер төрдәге темага язылган әсәрләренә чагыштыру, милли үзенчәлекләрен ачыклау;

- рус телендәге әдәби текстларны татарчага һәм киресенчә тәржемә итү.

**Әдәбияттан гомуми топ беләм бирү (5-9 сыйныфлар) баскычында
укучыларга житкерелә торган мәгълүматлар:**

- язучыларның тормышы, ижаты турында (биографик);

- әдәбият тарихы, аның төрле этаплары, аерым чорларда ижат күренекле вәкилләре гурында өстәмә;

- әдәби әсәрне, язучы ижатын тирәнтен анализлау өчен кирәк булган өстәмә теоретик; әдәби әсәрне чор белән бәйләп характерлаучы, чорның уңай сыйфатларын, төп Кыйммәтләрен табу өчен кирәкле.

- әдәбиятны сәнгатьнең башка төрләрә (музыка, рәсем сәнгате) белән бәйләп, алар мисалында рухи байлыкның кыйммәтен, дәрәжәсен, турлыкны танырга өйрәтү, зәвык тәрбияләү;
- әдәбиятны татар теле белән бәйләп, татар әдәбиятының фикер көчен, хисләр байлыгын танырга күнектерү; әдәби әсәр теленен үзенчәлекләрен, әсәр стиле, язучы стиле кебек төшенчәләренә житкерү;
- татар әдәбиятын рус әдәбияты белән бәйләп, әдәбиятлар һәм халыклар арасындагы уртак хәзинә-рухи кыйммәтләргә хөрмәт, башка милләт - халыкларга карата түземле - ихтирамлы мөнәсәбәт (толерантлык) тәрбияләү; дөнья культурасы, кешелек тарихы төшенчәләрен үзләштерүләренә ирешү;
- әдәбиятны тарих һәм җәмгыять белеме предметлары белән бәйләп, дөнья, яшәү, кешелек җәмгыяте турында күзаллау формалаштыру.

**Әдәбияттан гомуми төп белем бирү (5-9 сыйныфлар) баскычында
укучыларның шәхси үсеш—үзгәреше:**

- укучының активлыгын, мөстәкыйль фикерләвем, акыл һәм рухи эшчәнлеген активлаштыру, өйрәтү, шәхес буларак формалаштыру;
- укучыны үзен тәрбияләргә, үзе белән идарә итәргә, алган белем һәм күнекмәләрен тормышта куллана белергә, тормышта үз урынын сайларга әзерләү;
- баланын үзанын үстерү, милләтне, ватанны яратырга өйрәтү', горурлык һәм гражданлык хисләре тәрбияләү;
- әхлак (этик) нормаларын, җәмгыятьтә яшәү кагыйдәләрен төшендерү.

3 баскыч

**Әдәбияттан гомуми урта (тулы) белем бирү (9-11 сыйныфлар)
баскычында укучыларның белем дәрәжәсенә таләпләр:**

- әдәби-тарихи процессның гөп закончалыкларын, этапларын, чор

әдәбиятына зур өлеш керткән әдипләр ижатын белергә;

- мәктәп курсында өйрәнелгән әсәрләрне чорларның үсеш тәртибендә өзлексез барыш итеп күзалларга;

- әдәбият тарихы һәм теориясе буенча белемнәргә (тема, проблема, идея, пафос, образлар системасы, сюжет-композиция, телнең сәнгати сурәтләү чаралары, әдәби - деталь) нигезләнеп, әдәби әсәрне анализларга һәм' шәрехләргә;

- әсәрне чорга хас әдәби юнәлеш белән бәйлелектә тикшерергә, аңлатырга;

- классик әдәбият тарихы һәм ижат юлларының гөп фактларын белергә:

- әдәбият теориясенә караган иң әһәмиятле төшенчәләрне, аларның билгеләмәләрен белергә (әдәби процесс, ижат методы, сәнгатьчә алымнар - чаралар, анализ төрләре, язучының стиле, әдәбият һәм чор, шәхес һәм җәмгыять бәйләнешләре);

- татар әдәбиятында традицияләр һәм яңару процессы, жанрлар үсеше турында гомуми күзаллау булырга тиеш.

Әдәбияттан гомуми урта (тулы) белем бирү (9-11 сыйныфлар)

баскычында формалаштырылырга тиешле күнекмәләр:

- әдәби әсәрне иҗтимагый һәм мәдәни тормыш күренешләре белән бәйлелектә аңлау;

- изложение һәм өйрәнелгән әсәрләр буенча яки бирелгән темага сочинение язу;

- тәкъдим ителгән яки укучы үзе сайлаган әсәрләрне (шигырь, проза) яттан сөйләү;

- язучыларның ижатларын, әсәрләрен чагыштырып уртақ һәм аермалы якларын аңлата, бәяли белү;

- әдәби сурәт чараларын тиешенчә кулланып, татар әдәби текстларын рус

теленә һәм киресенчә тәржемә итү;

- татар һәм рус телендәге әсәрләргә телдән һәм язмача фикеренне белдерү, аларга бәя бирү

Әдәбияттан гомуми урта (тулы) белем бирү (9-11 сыйныфлар) баскычында укучыларга житкерелә торган мәгълүматлар:

- әдәби әсәрләрнең тарихи-конкрет һәм гомумкешелек кыйммәтләрен ачу өчен кирәкле;

- әдәбияттагы «үтәли» һәм «мәңгелек» проблемаларны ачыклай торган;

- сүз сәнгатең аерым күренешләре белән мөстәкыйль танышу һәм аларның эстетик кыйммәтен бәяләү өчен кирәкле;

- татар әдәбиятының рус һәм дөнья әдәбияты мәйданындагы урынын һәм ролен бәяләргә ярдәм итүче.

Әдәбияттан гомуми урта (тулы) белем бирү (9-11 сыйныфлар) баскычында предметара эшчәнлек:

- сәнгатең башка төрләре ярдәмендә укучыда әдәбиятны мөстәкыйль үзләштерерлек күнекмәләр булдыру һәм әдәбият сәнгате белән даими кызыксыну тәрбияләү, әдәбиятның сәнгате төре буларак үзенчәлекләрен'тулырак ачыклау;

- әдәбиятны -тар геле бейән бәйләп, чор әдәбияты стиле, ижат юнәлешләре стиле, язучы стиле кәбек төшенчәләренә житкерү;

- татар әдәбиятын рус әдәбияты белән бәйләп, әдәби әсәрне, язучы ижагын, чор әдәбиятын анализларга күнектерү; татар әдәбиятының рус һәм дөнья әдәбиятлары мәйданындагы урынын, дәрәжәсен билгеләү;

- әдәбиятны тарих һәм жәмгыять белеме предметлары белән бәйләп, әдәбиятны чорларның үсеш тәртибендә системалы итеп күзаллау формалаштыру.

Әдәбияттан гомуми урта (тулы) белем бирү

(9-11 сыйныфлар) баскычында укучыларның шәхси үсеш—үзгәреше:

- укучының мөстәкыйль фикерләвен, гомумиләштереп нәтижәләр ясау сәләтен үстерү;
- матур әдәбиятта халык тарихы, милләт язмышы гәүдәләнешенә укучыларның игътибарын туплау; укучыларда кешелеклелек, горурлык, үз кадеренә белү хисләрен тәрбияләү;¹⁴
- укучыда мәктәпне тәмамлап чыккач та матур әдәбият укуга ихтыяж булдыру;
- әдәби әсәрнең эстетик кыйммәтен, поэтикасын аңларлык эстетик зәвык булдыру.

3. Гомуми белем бирүнең эчтәлегә (фундаменталь теш)

Гомуми башлангыч белем бирү мәктәбе (1 нче баскыч - I-IV сыйныфлар)

Халык ижат иткән әкиятләр: «Өч кыз», «Зөһрә кыз», «Наян төлке», «Камыр батыр». «Сак—Сок» бәете*.

Ж.Тәржеманов. «Тукран малае Шуктуган» әкиятә.

Дәрдемәнд хикәятләре*: «Кояш нурлары», «Богдай», «Гали».

А.Алиш әкиятләре: «Сертотмас үрдәк», «Нечкәбил», «Чукмар белән Тукмар».

Г.Сабитов хикәяләре: «Чүкеч», «Тәүге соклану»*, «Тәүге шатлык»*, «Тәүге батырлык»*.

Ф.Яруллин шигырләре: «Гайни», «Туган ягы кирәк кешегә».

Н.Әхмәдиев. «Ана»*, «Тәрбияле малай» хикәяләре.

Г. Тукай шигырләре: «Туган тел», «Сабыйга»*, «Жир йокысы»*, «Бәхетле бала»*, «Эш». «Су анасы»*, «Шүрәле»* поэмалары. «Исемдә калганнар»* автобиографик хикәясе.

М.Гафури. «Тавык белән үрдәк» мәсәле*.

Һ.Такташ шигырьләре: «Тәүфыйклы песи», «Пи-би-бип», «Урман»*. Б.Рәхмәт шигырьләре*: «Чүлмәк башлы кәжә», «Кыш һәм кеше», «Кошлар киткәндә».

М.Жәлил шигырьләре: «Карак песи», «Я!»*.

Н.Исәнбәт. «Мыраубай батыр» әкиятеннән өзекләр*.

Х. Гуфан. «Туган тед» шигыре.

З.Туфайлова. «Әни сүзе» шигыре:

Ә Бикчәнтәева шигырьләре: «Каз бәбкәләре», «Дәү әнием», «Жил сөйләшә беләме?»...¹⁴

Зыя Мансур шигырьләре: «ЖырмВска», «Озын колак баласы елак-мылак»*. Хәй Вахит. «Наратлыдан Каенсарга...» шигыре.

С.Сөләйманова. «Кем уяткан Ләйләне» шигыре.

‘Йолдызчык белән бирелгән әсәрләр татар мәктәбе өчен генә мәжбүри тәкъдим ителә.

Ш.Галиев шигырьләре: «Витаминлы хәрәфләр»*, «Мактаныша малайлар», «Онытылган», «Борау»*, «Пәрәмәч»*, «Рәхмәтләр хакында».

Р Миннуллин шигырьләре: «Югалган көн», «Саный беләм», «Дөньядагы ин зур алма»*.

Н. Фәттах. «Энжеле үрдәк» драмасы*.

Т.Миннуллин. «Кәрлә — мәктәп баласы» комедиясе.

Гомуми гөп белем бирү мәктәбе (2 иче баскыч - V-IX сыйныфлар)

Халык авыз ижаты

Риваятьләр һәм легендалар. «Иске Казан каласы корылуы»*, «Шәһәр ни өчен Казан дип аталган», «Елан тавы»* риваятьләре; «Зөһрә кыз», «Кеше гомере ничек корылган»* легендалары.

Жырлар: «Болгар иленең кызлары»*. «Пугач явы»*. «Иске кара урман». «Гөлҗамал». Кыска жырлар.

Әкиятләр: «Ак бүре»*. «Тан багыр»* «Серле балдак». «Кәжә белән сарык».

Хужа Насретдин турындагы мәзәкләр.

Мифлар: «Су иясе»*. «Алып кешеләр».

Дастаннар: «Идегәй»*.

Борынгы һәм Урта гасыр әдәбияты

Кол Гали «Кыйссаи-Йосыф»

С.Сарай «Сөһәйл во Гөлдәрсен». 14

ХІХ йөз татар әдәбияты

Г.Кандалый шигырьләре: «Иген икмәк бирер икмөк». «Бу бала хәсрәте түкдә ...», «Бу хәсрәтләр бетәр микән?».

К.Насыри. «Обугалисина» повесте.

М.Акъегет. «Хисаметдин менла» повесте З.Бигиев. «Өлүф, яки Гүзәл кыз Хәдичә» романы*.

Ф.Халиди. «Рәддә Бичара кыз» драмасы*.

Р.Фәхретдин. «Әсма, яки Гамәл вә жәза» повесте* (өзекләр).

ХХ йөз башы әдәбияты

Ф.Әмирхан. «Хәят» повесте «Бер хәрабәдә» хикәясе.

Дәрдемәнд шигырьләре: «Каләмгә хитап»*, «Замана»*, «Видагъ», «Жай үтте...».

Г.Ибраһимов хикәяләре: «Яз башы»

Г.Исхакый «Сөннәтче бабай»*, «Кәжүл читек» хикәяләре «Алдым бирдем» комедиясе*.

І.Камал «Беренче театр» комедиясе.

Ш.Камал «Буранда» хикәясе. «Акчарлаклар» повесте*

С.Рәмиев шигырьләре: «Тан вакыты», «Сызла, күнелем», «Авыл»*.

Г.Тукай шигырьләре: «И каләм!», «Туган авыл», «Пар ат», «Туган жиремә», «Милли моңнар», «Кичке азан»*, «Ана догасы»*, «Шагыйрь»*.

М.Гафури. «Сарыкны кем ашаган?» мәсәлә.

XX йөз әдәбияты

1920-30 еллар

Ф. Бурнаш. «Таһир-Зөһрә» шигъри трагедиясе.

Г. Ибраһимов. «Алмачуар» хикәясе, «Кызыл чәчәкләр» повесте*.

Г.Кутуй.«Тапшырылмаган хатлар» повесте.

Һ.Такташ шигырьләре: «Зәнгәр күзләр»*, «Алсу», «Болай ...гади жыр гына», «Мокамай».

К.Тинчурин. «Сүнгән йолдызлар» драмасы.

Г.Исхакый. «Жан Баевич» комедиясе.

Ватан сугышы чоры әдәбияты

Г.Кутуй. «Сагыну» нәсере.

Ф.Кәрим шигырьләре: «Үлем уены», «Кыр казы»*, «Сибәли дә сибәли», «Сөйләр сүзләр бик күп алар».

М.Жәлил шигырьләре: «Жырларым», «Тик булса иде ирек», «Кызыл ромашка». «Сандугач һәм чишмә» балладасы*

Сугыштан соңгы чор һәм хәзерге әдәбият

Х.Туфан шигырьләре: «Гөлләр инде яфрак яралар», «Киек казлар», «Чәчәкләр китерегез Тукайга»*, «Кайсыгызның кулы жылы», «Илдә ниләр бар икән».

С.Хәким шигырьләре: «Әнкәй», «Һәйкәл урынында уйланулар», «Колын».

Ө.Еники хикәяләре: «Әйтелмәгән васыять», «Кем жырлады?», «Туган туфрак», «Матурлык»*.

Ф.Яруллин. «Жилкәннәр жилдә сынала» повесте*. «Сез иң гүзәл кеше икәнсез» шигыре.

М.Әгъләмов шигырьләре: «Китә алмыйм...», «Учак урыннары», «Каеннар булсаң иде».

Л.Гыйләжев «Жомга кон кич белән» повесте*.

М.Мәһдиев. «Кеше китә — жыры кала» повесте.

Т.Миңнуллин. «Әлдермештән Әлмәндәр» драмасы.

Р.Фәйзуллин «Жаныңның ваклыгын сылтама заманга...»*, «Вакыт»*, «Якты моң» Кыска шигырьләр-.

Н. Фәттаһ. «Ител суы ака торур» романы*.

И Юзеев. «Бакчачы турында баллада» балладасы. Шигырьләре: «Сагышлы мирас», «Гасыр кйчкәп чакта...», «Без»¹⁴. «Өчәү чыктык ерак юлга» поэмасы*

Ф.Садриев. «Тан жиле» романы*, «Кыргый алма әчесе» повесте.

М.Галиев. «Алтын тотка» повесте.

Төп әдәби-теоретик төшенчәләр

Сүз сәнгате буларак әдәбият. Язма әдәбият һәм фольклор. Халык авыз ижаты жанрлары. Әдәби төрләр һәм жанрлар. Образлар системасы. Автор образы, хикәяләүче образы; лирик герой.

Әдәби әсәрнең формасы һәм әчтәлеге: тема, проблема, идея, сюжет, композиция; сюжет элементлары; конфликт. Әдәби әсәрнең теле. Әдәби сурәтләү чаралары: чагыштыру, эпитет, метафора, гипербола, метонимия, символ, аллегория, жанландыру. Пейзаж. Портрет. Юмор һәм сатира.

Шигырь төзелеше: ритм, рифма, строфа.

Әдәбият тарихы. Әдәби процесс. Әдәби юнәлешләр һәм агымнар. Матур әдәбиятта гомумкешелек кыйммәтләре һәм әсәрнең милли үзенчәлеге.

Төп әдәби-тарихи мәгълүматлар

Тормышны танып белүнең бер формасы һәм кеше рухи дөньясының байлыгын, күптөрлелеген чагылдыручы буларак матур әдәбият. Әдәбият һәм сәнгатьнең башка төрләре. Сүз чыкпигыш- (әхлакчылык, миһербанчылык тәрбияләү, яшәүнен гөп принциптарын, дөньяга дорес караш, эстетик зәвык формалаштыру һәм, гомумән, гомумкешелек кыйммәтләре белән таныштыру).

Матур әдәбиятның ижтимагый һәм мәдәни тормыштагы урыны. Татар әдәбиятының милли үзенчәлеге, гуманистик әчтәлеге, традицияләр дәвамчанлыгы һәм яңачалык. Татар әдәбияты мөрәжғәть иткән тема- мотивлар, гомумкешелек кыйммәтләре.

Әдәбиятның формалашуы, шартлары, сәбәпләр Әдәбиятны чорларга бүлүнең закончалыклары. Әдәбиятның үсешендә тотрыклы сыйфатлар традицияләр саклану; үсеш яңарыш, новаторлык Әдәбиятны алга үстерүче сәбәпләр.

Халык авыз ижаты

Халыкның милли рухи культура хәзинәсе буларак халык авыз ижаты. Фольклор әсәрләрендә гомумкешелек кыйммәтләренен зур урын тотуы. Халык ижатының язма әдәбият үсешенә, әдәби телгә зур йогынты ясауы. Фольклорның төп жанрлары: әкиятләр, мәкаль һәм әйтемнәр, табышмаклар, җырлар, бәетләр, риваятьләр һәм легендалар, дастаннар.

Борынгы һәм Урта гасыр татар әдәбияты

Борынгы һәм Урта гасыр әдәбиятының мифологиягә һәм халык авыз ижатына нигезләнүе. Ислам дине идеологиясе белән сутарылуы. Шәрык әдәбиятлары йогынтысы., Күчмә сюжетлар. Әсәрләрнең тематик төрлелеге һәм проблематикасы; гадел хөкемдар, кеше һәм Алла, шәхес һәм җәмгыять мөнәсәбәте, илаһи мөхәббәт һәм җир мөхәббәте, гаделлек, миһербанлылык, сабырлык . Әдәбиятта дини-әхлакый, суфыйчыл һәм дөньяви карашларның үрелеп баруы. Жанрлар төрлелеге.

XIX йөз әдәбияты

Бер яктан, урта гасыр әдәбияты традицияләренә нигезләнүе, икенче яктан, җәмгыятьтәге үзгәрешләргә бәйле яна сыйфатлар белән баюы: реализм юлына чыгу, яна төрләр һәм жанрлар барлыкка килү, сурәтләнүнең яңа алым-чараларына мөрәҗғәгать итү. Мәгърифәтчелек чоры әдәбиятының үзенчәлекләре, һәргөр искелеккә каршы көрәшеп, идеал кеше образы тудырылу. Әдәбиятның чынбарлык проблемаларына мөрәҗғәгать итүе. Яңа заман сүз сәнгатенә нигез салыну. Әдәбиятның мәгариф һәм мәдәният үсеше белән бәйләнеше. Жанрлар үсеше, иҗат методларының (юнәлешләренен) ачыклана баруы. Прозаның мөстәкыйль төр булып формалашуы. Драматургиянең беренче үрнәкләре.

гасыр башы татар әдәбияты

Татар иҗтимагый тормышында һәм әдәбият үсешендә иң бай, катлаулы вакыйгалар чоры. Милли азатлык хәрәкәте, 1905-07 еллар инкыйлабы тудырган шартларда матбугат, әдәбият һәм сәнгатьнең күтәрелеше; драматургиянең, татар театрының үсүе; яңа жанр һәм стильләр. Татар сүз сәнгатенен Шәрык һәм рус-Европа әдәби-фәлсәфи, мәдәни казанышларын үзләштерүе. Милләт проблемасының үзәккә куелуы. Әдәбиятның реалистик һәм романтик чагылдыру

үзенчәлекләре. Өхлакый һәм фәлсәфи эзләнүләр. Яңарыш чоры әдәбиятының әһәмияте.

XX гасыр татар әдәбияты

Совет чоры татар әдәбиятының каршылыклы үсеше. Төп тема-проблемалар. Өдип һәм жәмгыять мөнәсәбәте. Бөек Ватан сугышы һәм татар әдәбияты. Илленчеллар ахырыннан башлап әдәбиятта сыйфат үзгәрешләре башлану. Сүз сәнгатендә милләт проблемасының алгы планга ыгуы. Өдипләрнең заман сорауларына актив мөрәжәгать итүе. Жәмгыятьтәге үзгәрешләрнең әдәбиятта чагылышы.

Совет чоры әдәбиятында революцион вакыйгаларның әдәбиятка йогынтысы һәм әдәбиятта чагылышы Традицияләрнең яңаруы, яңа жәмгыять сыйфатларын эзләү, яңа герой образы. Ватан, ил, халык образларының эпик гәүдәләнеш; шәхес һәм жәмгыять мөнәсәбәтләре, гражданлык хисе, халыклар язмышы, кешенең рухи дөньясы, чор кыйммәтләре турында уйлану. Азатлык, шәхес иреге, фикер хөрлеге мәсьәләләренең куелышы. Дөнья әдәбияты белән бәйләнеш, бүгенге көн әдәбиятында яңарыш.

Гомуми урта (тулы) белем бирү мәктәбе

(3 нче баскыч - X-XI сыйныфлар)

Борынгы татар әдәбияты (5—12 гас.)

Гомумтөрки әдәбият. Орхон-Енисей ташъязмалары.

Урта гасыр әдәбияты

Болгар чоры мәдәнияте (12—13 гас 1 яртысы). Кол Гали. «Кыйссаи - Йосыф» поэмасы.

Алтын Урда чоры мәдәнияте (13—15 гас. 1 яртысы). С.Сарай. «Гөлестан бит гөрки» поэмасы. Когб. «Хөсрәү вә Ширин» поэмасы*.

Торгынлык чоры мәдәнияте (16 гас.2 яртысы—19 гас.Ляртысы). М.Колый. Хикмәтләр: «Юмартлык бу күнелне рушай кылыр...», «Игенчелек гати эшдер...»*, «Гыйлемлек хак рәхәттер...»*.

Г.У. Имөни. «Мәрсия Хәмидә зәүжәте Габдерәхим Болгари» шигыре*. «Мөһиммәтез—заман» поэмасыннан «Йегет булмакнын бәяны» бүлегә*.

Яңарыш чоры әдәбияты

ХІХ йөз мәдәнияте.

5

Г.Кандалый. «Йакутлар табыладыр вакыт берлән...», «Бу илләрдә торып калсам...» шигырьләре, «Сәхибҗамал» поэмасы*.

Акмулла шигырьләре: «Башка милләт алга таба барыр булды...», «Сүз чыгар шагыйрьләрдән хикмәт белән». «Дамелла Шиһабеддин хәзрәтнең мәрсиясе» поэмасыннан өзек.

Ф.Кәrimi. «Морза кызы Фатыйма» повесте.

XX йөз башы мәдәнияте

Г.Ибраһимов. «Яшь йөрәкләр» романы.«Тагар шагыйрьләре» китабы*.

Г.Исхакый. «Көз», «Ике йөз елдан соң инкыйраз»*, «Остазбикә»*, «Ул әле өйләнмәгән иде» повестьлары.

Г.Тукай шигырьләре: «Үтенеч»*, «Күңел», «Ан»*, «Өзелгән өмид»,

«Мәхәббәт», «Кыйтга», «Бәйрәм вә сабийлык вакыты»*. «Печән базары, яхуд Яңа Кисекбаш»*.

С.Рәмиев шигырьләре: «Жәмилә»*. «Сүзем һәм үзем»*. «Пәйгамбәр». Дәрдемәнд шигырьләре: «Кораб», «Гөрләгән сулар башында», «Бүзләрем маналмадым»*, «Без», «Сеңеп жиргә...»*, «Куанды ил»*.

Г.Камал. «Банкрот» комедиясе*.

Ф Әмирхан. «Фәтхулла хәзрәт» повесте*. «Шәфиғулла агай» хикәясе.

М Фэйзи драмалары: «Галиябану», «Ак калфак»*.

П.Колахматов. «Ике фикер» драмасы*.

XX гасыр әдәбияты 20-30 еллар мәдәнияте. **М.Галәү.**
«Болганчык еллар» романы*.

К Тинчурин, «Американ» комедиясе.

Г Рәхим. «Идел» повесте*.

h.Такташ. «Мәхәббәт тәүбәсе» поэмаһы. «Жир уллары» трагедиясе.

Сугыш чоры мәдәнияте М.Жәлил. «Моабит дәфтәрләре» циклы.

Ә.Еники «Ана һәм кыз», «Бер генә сәгатькә» хикәяләре.

Ф.Хөсни «Йөзек кашы» повесте.

Сугыштан соңгы чор мәдәнияте (50-60 еллар). Х.Туфан шигырьләре: «Ә
үткәнгә хатлар бармыйлар»*, «Агыла да болыт агыла». «Иртә төшкән кар»*,
«Сина».

Х.Вахит «Беренче мәхәббәт» драмасы.

1960-80 ехгар мәдәнияте. Ә.Еники. «Гөләндәм туташ хатирәсе» повесте. «Төнге
тамчылар» хикәясе*. «Тынычлану» повесте*.

С.Хәким шигырьләре: «Башка берни дә кирәкми», «Сусау».

А Гыйләжев. «Өч аршын жир» повесте Ш.Хөсәенов. «Әни килде» драмасы.

1980-2000 еллар **мәдәнияте.** И.Салахов. «Колыма хикәяләре» романы.

Ф.Бәйрәмова. «Болын» повесте*.

М.Хәбибуллин. «Кубрат хан» романы.

Т Миңнуллин. «Эзләдем, бәгърем, сине» драмасы.

И.Юзеев. «Гашыйклар тавы» поэмасы.

Гамил Афзал шигырьләре: «Язмышлар», «Елмаям уйчан гына»*, «Бигрәк юаш
басып йөрдем жиргә», «Чабаклар йөзгән Иделдә»*.

Р.Фәйзуллин, «Нюанслар илендә» циклы.

Зөлфәт шигырьләре: «Баш очында...», «Дүрт жыр», «Тамыр көлләре»*. «Тойгыларда алтын яфрак шавы»*.

2000—2008 еллар мәдәнияте. М.Кәбиров. «Мвхәббштән жырлар кала» повесте*.

З.Хәким. «Бит» драмасы.

Р.Зәйдулла шигырьләре: «Без очарга әзерләнгән идек...»*, «Сонару», «Буран».

5

Төп әдәби-теоретик төшенчәләр

Әдәбият тарихы. Әдәби юнәлешләр һәм агымнар: реализм (мәҗрифәтчелек, тәнкыйди, социалистик реализм), романтизм, модернизм (символизм, имажинизм, футуризм һ.б.).

Әдәби барыш. Традицияләр. Яңачалык. Дәвамчанлык. Халыкчанлык. Тарихилык. Миллилек.

Әдәби төрләр (эпос, лирика, драма) һәм жанрлар: роман, повесть, хикәя, очерк, нәсер, поэма, баллада, күнел лирикасы, фәлсәфи лирика, гражданлык лирикасы, комедия, трагедия, драма.

Әдәби әсәр: тематика һәм проблематика, сюжет, композиция. Образлар системасы. Персонаж. Характер. Тип. Лирик герой.

Әсәрдә сурәтләнгән дөнья: портрет, пейзаж, психологизм, деталь. Юмор һәм сатира.

Әсәр геле. Сурәтләү чаралары. Стилль. Шигырь төзелеше. Әдәби тәнкыйть.

Төп әдәби-тарихи мәғлүматлар

Борынгы, Урта гасыр һәм XIX йөз әдәбияты.

Бу чорлар әдәбиятында төп тема һәм мотивлар (гуманлылык, әхлакый сафлык, мәхәббәт, кешенең бәхеткә хокукы, сабырлык, изгелек). Әдәбият үсешендәге төп юнәлешләр (яңарыш, дини-әхлакый, суфичыл). Әдәбиятның

милли үзенчәлеге. Шәрәк әдәбияты йогынтысы. Сүз сәнгатенә ислам дине идеологиясенә нигезләнүе.: Үзәктә Алла һәм Кеше мөнәсәбәте торы. Сурәтләүдә Урга гасыр романтизмы өстенлек итү-, анык төп сыйфатлары Жанрлар юрлеләге.

Тормыш-чышбарлышш әдәби күзаллауның яна баскычы буларак XIX йоз урталарында реализм мәйданга чыгу. Кеше шәхесенә игътибар арту, анын милләт язмышы белән кушылып китүе. Әдәбиятның мәгърифәтчелек идеяләрен нигез итеп алуы. Яңа төрләр һәм жанрлар барлыкка килү Рухи дөньясы һәм тышкы кыяфәте матур булган идеал кеше образы тудырылу. Әдәбиятта алгы планга дини һәм дөньяви белем системасын камилләштерү, әхлакый сыйфатлар тәрбияләү, хатын-кыз язмышы, шәхескә мохит

йогынтысы, яңалык көрәше, алдынгы халыклар мәдәниятен үзләштерү кебек м.н |..щ,имр чыгу. Дөньяви проблемаларның дини карашлар белән кушылып китүе.

XX йөз татар әдәбияты

Татар әдәбиятының Янарыш чорына керүе. Чынбарлыкны реалистик һәм романтик сурәтләү алымнары ярдәмендә чагылдыру. Яна әдәби агымнар эзләү. Гариhi-нҗтимагый, мәдәни вакыйгалар (инкыйлаблар, гражданнар сугышы, күмәк хужалыклар төзү, репрессияләр, ике тапкыр алфавит алышыну) һәм аларнын әдәбиятка йогынтысы. 20-30 нчы елларда әдәбиятнын каршылыклы үсеше. Вульгар социологизм күренеше. Төп иҗат методы буларак социалистик реализмның кабул ителүе. Бөек Ватан сугышы һәм аның әдәбиятта чагылышы. ((Хрущев жепшеклеген)нең сүз сәнгәтенә унай йогынтысы. Сәнгәти эзләнүләренән киңәюенә, тема-мотивларнын, жанрларнын төрлеләгенә омтылу. Идеологик таләпләргә буйсындырылган официаль юнәлеш белән янәшә милләт язмышын үзөккә куйган гуманистик эчтәлекле әдәбиятның үсеш-үзгәреш кичерүе.

Стандарт түбәндәге авторлар төзегән беренче буын

стандартларга нигезләнеп эшләнде:

Ф.Х.Завгарова КДУнын хәзерге татар әдәбияты һәм укыту методикасы кафедрасы доценты, фил.фән.канд.
Ә.М.Закиржанов КДУнын татар әдәбияты кафедрасы доценты, пед.фән.канд.
Ф.Ф. Хәсәнова ТДГПУнын татар әдәбияты кафедрасы доценты, фил.фән.канд.
И.К. Тимершина Казан шәһәре 77 урта мәктәбенен югары категорияле татар теле һәм әдәбияты укытучысы
Ж.Х. Иосыпова Чаллы шәһәре 57 урта мәктәбенен югары категорияле татар теле һәм әдәбияты укытучысы
ф.ӘЛ аниеваТДГПУнын әдәбият белеме кафедрасы проф., фил.фән.канд.
А.Г. Яхин КДУНЫҢ хәзерге татар әдәбияты һәм укыту методикасы кафедрасы доценты, фил.фән.канд.

